


आर्थिक वर्ष २०७८।०७९ को
कार्यक्रम तथा बजेट



डिलासैनी गाँउपालिका

बैतडी जिल्ला

सुदूरपश्चिम प्रदेश, नेपाल

डिलासैनी गाँउपालिकाको तेस्रो गाँउसभाको सभाध्यक्ष,

विशिष्ट अथितिहरु, अथितिगण,

गाँउसभाका सदस्यहरु, सभाका सचिव लगायत कर्मचारी मित्रहरु, पत्रकार मित्रहरु तथा

उपस्थित सम्पूर्ण महानुभावहरु ।

नेपालको संविधान, २०७२ ले सुनिश्चित गरेका प्रावधानहरूलाई व्यवहारतः रुपान्तरण गर्न, सघीय शासन व्यवस्थाको मर्म अनुरूपको राजनीतिक, आर्थिक, सामाजिक तथा वित्तिय स्वायत्तता सहितको स्थानीय तहको शासन सञ्चालन गर्न यस डिलासैनी गाँउपालिकामा गाँउ सभाको गठन भएको ४ वर्ष पुरा भइ ५ वर्षको शुरुवाति अवस्था छ । सार्वभौमसत्ता सम्पन्न यस गाँउपालिकाका जनताहरूबाट राज्य शक्तिको प्रयोग गर्ने वैधानिकता प्राप्त भएको यस गरिमामय सभामा गाँउपालिकाको आर्थिक वर्ष २०७८।७९ को कार्यक्रम तथा बजेट प्रस्तुत गर्न पाउँदा म निकै हर्षित भएको छु ।

आ.व. ०७८/७९ को बजेट प्रस्तुत गरिरहँदा मुलुकलाई यो अवस्था सम्म ल्याई पुऱ्याउन हुने जनआन्दोलन तथा संघर्षको क्रममा सहादत हुनु भएका सम्पूर्ण शहिदप्रति भावपूर्ण श्रदान्जली अर्पण गर्न चाहन्छु ।

संघीयता र स्थानीय सरकार मार्फत घर घरमा अधिकार, गाँउ गाँउमा सिंहदरबार जस्ता सिद्धान्तलाई मुर्तरुप दिने जिम्मेवारी हाम्रो काँधमा आएको छ । यो हाम्रो लागि अवसर र चुनौति दुवै हो । अधिकार, स्रोत साधन, बजेट, उत्तरदायित्व र जवाफदेहिता समेत स्थानीय तहमा स्थानान्तरण भई तल्लो तहलाई अधिकारसम्पन्न बनाउने प्रयास स्वागतयोग्य रहेको छ । नेपालमा राजनैतिक परिवर्तनका विभिन्न कालखण्डहरु पारगर्दै संसारकै उच्चतम स्थानीय स्वायत्तताको अवस्थामा छौं । कुनै पनि व्यवस्था भन्दा व्यवहार र क्षमता ठूलो रहेछ भन्ने सिद्धान्त स्थापित हुँदै गएको छ । हामिलाई यो अवस्था सम्म ल्याउने प्रमुख वैधानिक आधार नेपालको संविधान २०७२ को निर्माण तथा कार्यान्वयनमा प्रत्यक्ष एवं परोक्ष ढंगले भूमिका खेल्नु हुने सबैलाई धन्यवाद दिन चाहन्छु ।

चालु आ.व.को समिक्षा:

आदरणीय गाँउसभा अध्यक्ष तथा सदस्य ज्यूहरु

डिलासैनी गाँउपालिकाको उपाध्यक्षको हैसियतले म यस गाँउपालिकाको सातौँ गाँउ सभा समक्ष चालु आर्थिक वर्ष २०७७।०७८ को समिक्षा तथा आगामी आर्थिक वर्ष २०७८।०७९ को अनुमानित आय तथा व्ययको विवरण प्रस्तुत गर्न पाउँदा गौरवान्वित भएको छु ।

विगत १५ वर्षदेखि जनप्रतिनिधि विहीन रहेको स्थानिय निकाय नेपालको संविधान अनुरूप पुनर्संरचना भई स्थानीय तहको निर्वाचन सम्पन्न भई आज डिलासैनी गाँउपालिकामा स्थानीय सरकारको रुपमा स्थापना

भएको अवस्थामा गाँउपालिकाको आर्थिक वर्ष २०७८।७९ को वार्षिक बजेट तथा कार्यक्रम गाँउसभा समक्ष प्रस्तुत गर्न पाउँदा निकै हर्षविभोर भएको छु ।

संविधान कार्यान्वयनका क्रममा तीनै तहका निर्वाचन सम्मन्न भएपछि देश अब राजनीतिक संक्रमणबाट क्रमशः आर्थिक समृद्धि तर्फ उन्मुख भएको सन्दर्भमा डिलासैनी गाँउको विकास र समृद्धिका लागि गत वर्ष पेश भएको नीति, कार्यक्रम तथा विनियोजित बजेटको समिक्षा गर्दै आगामी आ.ब. ०७८।०७९ को लागि प्रस्तावित बजेट सातौँ गाँउ सभाबाट पारित गरी सुशासन र समृद्धिको महान यात्रा तय गर्ने क्रममा हामी जुटिरहेका छौँ ।

नागरिकहरु विकासको व्यग्र प्रतिक्षामा छन् । समुन्नत नेपाल सवै नेपालीको एकमात्र सपना भएको छ । देश विकास हुन गाँउको विकास आवश्यक छ । संघीयता कार्यान्वयन र लोकतन्त्र संस्थागत हुनाको साथै आफ्नो गाँउको विकासमा नागरिकहरु प्रत्यक्ष संलग्न हुने अवसरको रुपमा स्थानीय तहको निर्वाचन भई जननिर्वाचित प्रतिनिधिको उपस्थिति भएको छ । विकासका लागि यसलाई अवसरका रुपमा लिएको छु ।

भौगोलिक, प्राकृतिक, ऐतिहासिक, सांस्कृतिक एवं पर्यटकीय महत्वका दृष्टिले विकासको प्रबल सम्भावना रहेता पनि द्रुत विकासका लागि हाम्रा सामु केही चुनौतिहरु विद्यमान छन् ।

राज्यको पुनर्संरचनासंगै स्थानीय तह निर्माण त भएको छ तर संस्थागत संरचनाहरुको पूर्णताको लागि भौतिक पूर्वाधार, जनशक्ति व्यवस्थापन जस्ता विषयहरु, विषयगत क्षेत्रका कार्यालयको उपस्थिति र जनशक्ति त्यसका लागि भौतिक पूर्वाधारको अभाव रहनुका बाबजुत छिटो छरीतो रुपमा सेवा प्रवाह गर्नु ,

विकासको क्रममा पछाडि परेका वर्ग तथा समुदायलाई विकासको मूल प्रवाहमा ल्याई विकास निर्माण प्रक्रियामा उनीहरुको अपनत्व अनुभूति गराउनु, कृषि क्षेत्रको व्यवसायीकरण तथा विविधिकरणसहित आधुनिकीकरण गरी उत्पादशील क्षेत्रमा लगानी अभिवृद्धि गरी आर्थिक गतिविधिहरुको माध्यमद्वारा रोजगारी सिर्जना गर्ने,

सुशासन प्रवर्द्धन गरी सेवा प्रवाहमा प्रभावकारीता कायम गर्ने, पर्यटन क्षेत्रका नयाँ गन्तव्यहरु पहिचान गर्दै पर्यटनलाई आम जनजीवनको अभिन्न अंगको रुपमा विकास तथा प्रवर्द्धन गर्ने कृषि पर्यटनसँग आवद्धता गर्ने, जलवायु अनुकूलन कायम राखी वातावरणीय सन्तुलन कायम राख्ने,

भौतिक पूर्वाधारको विकासमा लगानी बृद्धि गर्ने तथा दिगो विकासलाई आत्मासाथ गर्ने, औद्योगिक क्षेत्रलाई मर्यादित र सुरक्षित गर्ने, सामाजिक विकासलाई संस्थागत गरी सन्तुलित वितरण र समावेशी विकास गरि विकासको प्रतिफल हासिल गर्ने,

- आन्तरिक आयलाई दीगो, भरपर्दो र अनुमानयोग्य बनाउने लगायतका चुनौतिहरु हाम्रा सामु विद्यमान छन् ।अहिले आएर प्रत्येक स्थानीय तहमा विकास निर्माणका आयोजनाहरु तिब्र रुपमा अघि बढेरहेका छन् । जसले गर्दा स्थानीय तहहरु एक अर्कोमा प्रतिस्पर्धि भएका छन् ।

- गाँउ बस्तिका युवाहरु विदेशिएका छन् त्यसैले विकास निर्माणका कार्यहरुमा युवाहरुको संलग्नता कम हुनु ।
- संस्थागत क्षमताको कमि, जनशक्तिको अभाव, अनुभवको कमि र जनताले स्थानीय सरकार प्रती गरेका ठुलो आशा र भरोशा विच सन्तुलन ल्याउनु ।
- स्थानिय स्रोतका परिचालन तथा राजश्व संकलन
- स्थानिय तहमा भएको पुनरसंचना अनुरूपको संस्थागत र कानुनी व्यवस्थाका
- परम्परागत रुपमा रहेको कृषि प्रणालीको रुपान्तरण
- शिक्षा नीतिको कार्यान्वयन
- विपद व्यवस्थापन
- भौगोलिक विकटता
- सामाजिक विकृति, विसंगति र अन्धविश्वास

उल्लेखित चुनौतिहरुका बावजुत डिलासैनी गाँउपालिकाका सामु तपसिल बमोजिमका अवसरहरु रहेका छन् ।

- निर्वाचित जनप्रतिनिधिहरुको वहाली, केन्द्र मातहतको स्थानीय निकायबाट संवैधानिक स्थानीय सरकारको रुपमा वित्तीय हस्तान्तरणको व्यवस्था,
- स्थानीय स्तरमै सेवाप्रवाह हुनेगरी घरदैलोमा सरकारी सेवा सुविधा पुग्ने गरी संरचनात्मक परिवर्तन,
- नागरिकहरुमा आएको उत्साह र जनप्रतिनिधिहरुको प्रतिबद्धता,
- सूचना र प्रविधिमा आएको विकास एवं जैविक विविधता र पर्यावरणीय अनुकुलता, डिलासैनी गाँउपालिकाका सचेत नागरिक,
- उत्पादनशील कृषि भूमि, बजार केन्द्रहरुसंगको सहज पहुँच, नवीकरणीय उर्जाको प्रचुर सम्भावना,
- यस गाँउपालिकामा रहेको डिलासैनी मन्दिर, कफलासैनी मन्दिर, दुर्गा भवानि मन्दिर खुमट, समैजी मन्दिर गन्ना, खुमट गुफाजस्ता पर्यटन क्षेत्रको विकासको अवसर आदि प्रचुर सम्भावनाहरु पनि हाम्रो सामु रहेका छन् ।

संवैधानिक रुपमा स्थानीय सरकारको हैसियत प्राप्त यस गाँउ कार्यपालिकाले मिति २०७७ अषाढ १० गतेको सातौँ गाँउसभाबाट कुल रु ५६,४०,२३,०००।०० (छपन्न करोड चालिस लाख त्याइस हजार मात्र)को नीति, कार्यक्रम तथा वजेट पारित गरि कार्यान्वयन भइरहेको अवस्था गाँउ सभाको सबै सदस्यज्युहरुलाई विदितै छ ।

समिक्षा अवधि सम्मको कुल वास्तविक चालु खर्च करीव ८४ प्रतिशतको प्रगती देखिन्छ । त्यसै गरि कुल यथार्थ पुजिगत खर्च करीव ६७ प्रतिशतको प्रगती देखिन्छ । ससर्त अनुदान तर्फ करीव ९९ प्रतिशतको प्रगती देखिन्छ भने समग्र स्रोत परिचालन तर्फ करीव ८० प्रतिशत को प्रगती हुन आउछ ।

त्यसै गरी आन्तरिक आय तर्फ समिक्षा अवधि सम्ममा रु. १३,००,०००।०० (रु. बाह्र लाख) मात्र संकलन भएको छ, जुन अनुमान गरे भन्दा केही बढी हुन आउछ ।

आदरणीय गाँउसभा अध्यक्ष

अब म दशौँ गाँउ सभाबाट स्वीकृत नीति, कार्यक्रम तथा बजेट कार्यान्वयन गरेका नीतिगत व्यवस्थाहरुको समिक्षा यस सभा समक्ष पेश गर्ने अनुमति चाहन्छु ।

संघीय शासन प्रशासन प्रणाली अन्तर्गत स्थानीय सरकारको रुपमा जन निर्वाचित प्रतिनिधिको हैसियतमा हामीले पहिलो पटक नीति, बजेट तथा कार्यक्रम सार्वजनिक गरि कार्यान्वयन गरेको पनि तीन वर्ष पुरा हुन लागेको छ । यसकै दौरानमा पनि केहि आशा लाग्दो गतिमा विकास निर्माणको कार्यहरु अधि बढेका छन् ।

१ आर्थिक विकास तर्फ:

यस डिलासैनी गाँउपालिका बैतडी अन्तर्गत आ.व. २०७७।०७८ को आर्थिक विकास तर्फ कुल विनियोजित रकम रु. ८,३०,९३,९४५।०० (आठ करोड तीस लाख त्रिरानब्बे हजार चार सय पैचालिस मात्र) मध्ये जम्मा खर्च रु. ५,८६,४९,१०८।(पाँच करोड छयासी लाख उनपचास हजार एक सय आठ मात्र) खर्च भएकोमा कृषि तर्फको रकम रु. १,१०,८६,१५०।००,(एक करोड दश लाख छयासी हजार एक सय पचास मात्र) पशु तर्फ २७,०९,९७४।०० (सत्ताइस लाख नौ हजार नौ सय चौहत्तर मात्र) पर्यटन तर्फ, ८४,२५,३७८।०० (चौरासि लाख पच्चीस हजार तीन सय अठहत्तर मात्र) रुपैया खर्च भई कार्यक्रम संचालन भएको र सो शिर्षकमा छुट्याइएको बजेट कार्यक्रम प्रावधिक कर्मचारी अपुग हुनाले सो कार्यक्रम समयमै संचालन र सम्पन्न गर्न केही असहज भएको छ । यस आ.व.मा कर्मचारी व्यवस्थापन गराई योजना /कार्यक्रमहरु समयमै सम्पन्न गराएका छौं ।

२ सामाजिक विकास तर्फ:

आ.व. २०७७।०७८ को सामाजिक विकास तर्फ कुल विनियोजित रकम रु. २३,४४,३०,५३०।००(त्याइस करोड चोवालिस लाख तीस हजार पाँच सय तीस मात्र) मध्ये जम्मा खर्च रु.१३,६२,३१,४३५।(तेह्र करोड बसठ्ठी लाख एकतीस हजार चार सय पैतीस मात्र ।) भएकोमा स्वास्थ्य क्षेत्रमा ३,२०,०९,५१३। (तीन करोड विस लाख नौ हजार पाँच सय तेह्र मात्र), शिक्षा क्षेत्रमा ९,३५,६०,७५४।०० (नौ करोड पैतीस लाख साठी हजार सात सय चौवन्न मात्र), लैगीक समानता र सामाजिक समावेशीकरण ७,४९,०२०।०० (सात लाख उनपचास हजार विस मात्र) गरी ८२ प्रतिशत रकम खर्च भइसकेको छ । जस मध्ये शिक्षा, स्वास्थ्य लगायत महिलाहरु को लागि क्षमता विकास तथा सीप विकासका कार्यक्रमहरु लगायत विभिन्न वडाहरुमा जेष्ठ नागरिक सम्मान कार्यक्रमका साथै विभिन्न खाले दिवसहरु जस्तै नारि दिवस, बाल दिवस, जेष्ठनागरिक दिवसहरु हर्ष र उत्सहायका साथ मनाईयो । अबको वर्षमा प्रत्येक वडामा महिला विकास समुह,

समितिहरुको गठन पुनर्गठन गर्दै संस्थाको रुपमा विकास गरि महिलाहरुलाई राष्ट्रको मुलधारमा ल्याउने तथा समतामुलक विकास तर्फ अग्रसर भएकोछ ।

३ पूर्वाधार विकास तर्फ:

आ.व. २०७७/०७८ को पूर्वाधार विकास तर्फको कुल विनियोजित रकम रु. १०,३३,१६,०५४।०० (दश करोड तेत्तीस लाख सोह्र हजार चौवन्न मात्र) को ६७ प्रतिशत रकम खर्च भइसकेको र बाँकी रहेका योजनाहरु क्रमागत रुपमा अधि बढिरहेका छन् । गाँउपालिकाका विभिन्न वडाहरुमा सडक सञ्जाल, सिंचाई, खानेपानी, विद्युत को विस्तार गर्न गाँउपालिका सफल भएको छ भने कतिपय स्थानहरुमा क्रमशः जारी छ ।

४ वातावरण तथा विपद व्यवस्थापन तर्फ: वातावरण तथा विपद व्यवस्थापन तर्फ कुल विनियोजित रकम रु १,१७,००,०००।०० (एक करोड सत्र लाख मात्र) मध्ये लगभग ९५ प्रतिशत खर्च भयो जस मध्ये विपद जोखिम व्यवस्थापनका लागी गा.पा.मा विपद व्यवस्थापन कोष र कोरोना भाइरस रोकथाम तथा उपचार कोष खडा भएको छ ।

५ सुशासन तथा संस्थागत विकासतर्फ : सुशासन तथा संस्थागत विकास तर्फ कुल विनियोजित रकम रु ५,३९,६३,९९९।०० (पाँच करोड उन्चालिस लाख त्रिसठी हजार नौ सय उनानसय मात्र) मध्ये ९२ प्रतिशत रकम खर्च भइसकेकोछ । यसबाट जननिर्वाचित प्रतिनिधिहरु तथा कर्मचारीहरुको क्षमता अभिवृद्धिमा सहयोग पुगेको छ ।

समग्रमा आ.व. २०७७/७८ को कार्यक्रम तथा बजेटको समिक्षा गर्दा निम्न बमोजिम सबल र दुर्गम पक्षहरु रहेका छन् ।

सबल पक्षहरु

- चालु आ.व. मा गाँउको बजेटको ठुलो हिस्सा पुर्वाधारमा लगानी भइ यातायातमा उलेख्य सुधार भएको छ । वडाहरुमा विकासको मेरुदण्डको रुपमा सडक विस्तार जारी रहेको छ ।
- हरेक विकासका आयोजनाहरुको सर्भे, डिजाइन र स्टिमेट अनुसार काम भएको छ । खकरीगाड लघु जल विद्युत परियोजना र जमाडिगाड लघु जलविद्युत परियोजनाको निर्माण कार्यले गापा भित्र ग्रामिण विद्युतिकरणमा सहयोग पुगेको छ ।
- योजना अनुगमन कार्यको शुरुवात संगै गुणस्तर वृद्धि भएको छ ।
- संस्थागत अनुगमन प्रणालिको विकास भएको छ ।
- सबै वडा कार्यालयहरु क्रियाशिल भएकोले जनताले नजिकबाट सेवा प्रवाह प्राप्त गरेका छन् ।
- ठुला ठुला भौतिक पूर्वाधार सडक, खेल मैदान, भवन निर्माण जस्ता क्रमागत रुपमा निर्माण भैराखेको छ ।
- दरबन्दी अनुसार कर्मचारी पदपूर्ति भएकाले कार्य सम्पादनमा सहज भएको छ ।

दुर्बल पक्षहरू

- उपभोक्ता समितिहरूलाई प्रावधिक ज्ञानको अभावका कारण सर्वे, डिजायन अनुसार काम गराउन कठिनाई भएको छ ।
- दुरदर्शि र दिर्घकालिन योजना निर्माण नहुनाले अधिकांश योजनाहरू समयमै सम्पन्न हुन सकेका छैनन् ।
- कर्मचारी, साधनस्रोत र पूर्वाधारको अभावमा सिमित कर्मचारीले निरन्तर सेवा प्रवाह गर्दा पनि कर्मचारी प्रोत्साहनमा ध्यान पुग्न सकेको छैन ।
- राजस्व का दायरा र दर तोकिए पनि व्यावसायिक कारोवार न्युन हुन गएकोले आन्तरीक आम्दानि अपेक्षित रूपमा प्राप्त हुन सकेन ।
- विश्वव्यापी महामारीका रूपमा फैलिएको कोरोना भाइरस(कोभिड-१९) का कारणले योजना सञ्चालन लगायतका कार्यमा कठिनाई महसुस भएको छ ।

२ आगामी आर्थिक वर्ष २०७८।७९ को बजेट तथा कार्यक्रम

सभाध्यक्ष महोदय,

अब म यस डिलासैनी गाँउपालिकाको आर्थिक वर्ष २०७८।७९ को बजेट तथा कार्यक्रम प्रस्तुत गर्ने अनुमति चाहन्छु ।

सोच, लक्ष्य, उद्देश्य र अपेक्षा

राष्ट्रले अंगिकार गरेका समृद्ध नेपाल र सुखि नेपालीको दिर्घकालिन लक्ष्य,सन् २०३० सम्ममा नेपाललाई मध्यम आय भएको मुलुकमा पुर्याउने लक्ष्य,सन् २०३० सम्ममा दिगो विकास हासिल गर्ने विश्वव्यापी लक्ष्यहरू हासिल गर्ने राष्ट्रियप्रतिवद्धतालाई मुर्त रूप दिनु स्थानीय सरकारको पनि प्रमुख भुमिका हुने भएकोले उपयुक्त स्थानीय नीति तथा कार्यक्रम मार्फत राष्ट्रिय लक्ष्य तथा प्रतिवद्धता प्राप्तमा सघाउ पुर्याउदै यस गाँउपालिकालाई **समृद्ध गाँउ र सुखि नागरिक** बनाउने दिर्घकालिन सोच र लक्ष्यका साथ आगामी नीति ,बजेट तथा कार्यक्रम प्रस्ताव गरिएको छ ।

२.२ वार्षिक बजेट तथा कार्यक्रम तर्जुमा गर्दा अवलम्बन गरिएका प्रमुख नीति तथा कार्यक्रम

२.२.१ समग्रमा नीति तथा आधारहरू आधारभुत कृषि तथा पशुजन्य उत्पादनमा गाँउलाई आत्मनिर्भर बनाउने, शिक्षा, स्वास्थ्य , खानेपानि तथा सरसफाई जस्ता सामाजिक सेवाहरूको गुणस्तर अभिवृद्धि तथा पहुँच सुधार मार्फत मानव विकासमा योगदान पुर्याउने , साना तथा लघु उद्दम विकास मार्फत गाँउवासीहरूको श्रम सीप पुजीको परिचालन गरि आर्थिक समृद्धि हासिल गर्ने, वातावरणमैत्री तथा गुणस्तरीय

सडक संजालको निर्माण तथा स्तरोन्ती मार्फत स्थानीय उत्पादनलाई स्थानीय बजारसंग जोड्ने तथा पहुच विस्तार गरिने छ । पर्यटकीय गन्तव्यहरुको विकास, विस्तार तथा प्रवद्धन गरी प्राकृतिक, धार्मिक एवं सास्कृतिक पर्यटन मार्फत यस क्षेत्रको समृद्धि हासिल गर्ने दिर्घकालिन सोचाईको जगमा आगामी आ.वा ०७८।७९ को लागी प्रस्तावित नीति तथा कार्यक्रमहरु आधारित रहेकाछन् ।

- सामाजिक, आर्थिक, सांस्कृतिक रुपले सम्पन्न सुव्यवस्थित गाँउपालिका बनाउने,
- डिलासैनीका सम्पूर्ण वडाहरुमा सडक, खानेपानी, विद्युत पुर्याउनुका साथै समतामुलक तथा समावेशिकरण विकास गर्ने,
- सामाजिक सुरक्षा कार्यक्रमलाई बैकिंग प्रणाली युक्त बनाउने,
- पञ्जिकरण कार्यलाई online मा आधारित बनाउने ।

१ विकास कार्यक्रमहरु संचालन गर्न केन्द्रीय अनुदान निर्भरताले मात्र हाम्रा आवश्यकतालाई परिपुर्ति हुने सक्ने देखिदै यसको लागि भरपर्दो आन्तरीक श्रोतका क्षेत्रहरु पहिचान गर्नुपर्ने देखिन्छ । गाँउपालिकाको आन्तरीक श्रोत प्रवद्धन हुने क्षेत्र पहिचान गर्न सरोकारवालाहरु संग समेतको छलफलवाट राजश्व परामर्श समितिको सिफारीसमा राजश्व संकलन हुने केही क्षेत्र पहिचान गरिएका छन् । करलाई नागरिक दायित्वको रुपमा विकास गर्दै आगामी दिनमा यसको दर भन्दा दायरा लाई फराकिलो बनाई वैज्ञानिक कर प्रणाली कार्यान्वयनका लागि विज्ञहरुवाट राजस्व प्रक्षेपण गराई दीगो श्रोतको रुपमा उपयोग गरिनेछ ।

२ विगत २० वर्षदेखि रिक्त स्थानीय निकायको निर्वाचन भई जनप्रतिनिधि विहीन अवस्थाको अन्त्य भएको छ । अवका दिनमा डिलासैनीगाँउपालिकाको स्थानीय सरकारले यस गाँउपालिकामा सर्वसाधारण जनताले प्रत्यक्ष अनुभुत गर्ने, पिछडीएको, पछाडि पारिएको वर्ग, समुदाय तथा क्षेत्रको उत्थान तथा मूल प्रवाहिकरण हुने खालका योजना तर्जुमा गर्ने, सहभागितामूलक योजना तर्जुमाका साथै कार्यान्वयनमा प्रत्यक्ष सहभागी गराउने, मागमा आधारित यस क्षेत्रको माटो तथा हावापानी सुहाउँदो कार्यक्रम एवं विकासका गतिविधिहरु सञ्चालन गरी यस क्षेत्रका जनताको गरिवी न्यूनीकरण गर्ने प्रमुख नीति लिइएको छ ।

३ जनताले लामो समयपछि स्थानीय तहमा जनप्रतिनिधिहरु पाएसगै जनअपेक्षा ठूलो रहेको छ । जनताको यीनै अपेक्षाहरुको सम्बोधन गर्न शिक्षा, स्वास्थ्य, खानेपानी, पर्यटन, र सडक निर्माण, बैज्ञानिक कृषि प्रणाली, कृषिको व्यवसायिकरण र व्यपारिकरण मार्फत गरिबी न्यूनीकरण गर्ने, वृक्षरोपणको माध्यमवाट वनक्षेत्रको वृद्धि गरी जलवायु परिवर्तनको असर कम गर्न हरियाली र समृद्ध डिलासैनी को निर्माण गर्ने यस गाँउपालिकाको समृद्धिका आधार भन्ने लक्ष्यका साथ तयार गरिएको यो बजेटको उद्देश्य निम्नानुसार प्रस्तुत गरेको छु ।

- आर्थिक क्षेत्रको विकास मार्फत आर्थिक समृद्धिको हासिलमा अग्रसर हुने ।
- द्रुत आर्थिक विकासको राष्ट्रिय लक्ष्यमा सहभागि हुने ।

- राजनैतिक परिवर्तन, संघीयता र स्थानीय सरकारलाई संस्थागत गर्ने ।
- सबै प्रकारका विभेदहरूको अन्त्य गरी न्यायपूर्ण समाजको निर्माण गर्ने ।
- दिगो सडक हाम्रो विकास भन्ने नारा लिई भौगोलिक विकटता, जनसंख्या र लागत प्रतिफलको आधारमा सडक निर्माण गर्ने ।

सभाध्यक्ष महोदय,

अव म आ.व. २०७८।७९ को कुल बजेट प्रस्तुत गर्ने अनुमति चाहन्छु ।

सभाध्यक्ष महोदय,

आ.व. २०७८।७९ मा सामाजिक सुरक्षा सहित कुल बजेट रु ५६,३९,४४,०००।०० (छपन्न करोड उनचालिस लाख चवालिस हजार)प्रक्षेपण गरेको छु ।

सभाध्यक्ष महोदय,

अव म आ.व. २०७८।७९ को **विषय क्षेत्रगत** रुपमा बजेटको विनियोजन प्रस्तुत गर्ने अनुमति चाहन्छु ।

आर्थिक विकास तर्फ:

आर्थिक विकासको महत्वपूर्ण आधार आर्थिक क्रियाकलाप हो । नयाँ संरचना निर्माण सँगै यस क्षेत्रको आर्थिक क्रियाकलापहरूमा उल्लेख्य बृद्धि हुने निश्चित छ । कृषि तथा अन्य गैर कृषि जन्य उत्पादन बृद्धि गर्न विषादि मुक्त प्राङ्गारिक खेतीलाई प्रोत्साहन गरी आर्थिक तथा वित्तीय कारोबारहरूलाई व्यवस्थित एवं अनुशासित बनाउँदै यस क्षेत्रको उच्च आर्थिक बृद्धि मार्फत दिगो आर्थिक विकास हासिल गर्ने नीति लिईनेछ । कृषि तथा पशुपालनलाई व्यवसायिकरण तर्फ उन्मुख गराउन पहल गरिनेछ । आर्थिक विकासतर्फ रु. ५५,५०,०००।- (पचपन्न लाख पचास हजार मात्र) बजेट विनियोजन गरिएको छ ।

कृषिको व्यवसायिकरण र आधुनिकिकरण तर्फ :

- ४ यस गाँउपालिका अधिकांस जनताको मुख्य पेशा भनेको कृषि भएकोले यस क्षेत्रको प्रबर्द्धन विकासको लागि कृषि सडक, सिंचाई सुविधा विस्तार, व्यवसायीक तालिम, प्राविधिक सहयोग गर्ने क्षेत्रमा लगानी गरिनेछ ।
- ५ उत्कृष्ट किसान छनौट गरी पुरष्कृत गरिने छ । यसका लागि गा.पा. उत्कृष्ट किसान कार्यक्रम लागू गरिनेछ ।
- ६ कृषि-योग्य भूमिमा बाह्रै महिना सिंचाई सुविधा उपलब्ध गराउन नवीनतम प्रविधिको समेत प्रयोग गरी साना सिंचाई आयोजना कार्यान्वयन गरिने छ ।
- ७ कृषिलाई व्यावसायीकरण गर्नका लागि कृषि उपज बजारीकिकरण गर्न कृषि उपज संकलन केन्द्र स्थापना गरिनेछ ।
- ८ बेमौसमी तरकारी उत्पादन लाई बढाई तरकारी उत्पादनमा आत्मनिर्भर गराउन तरकारी विउ वितरण का लागि पर्याप्त बजेट विनियोजन गरेको छु ।

- ९ पशु वस्तुमा लाग्ने महामारी रोगका कारण हुने क्षति र कृषकहरुको लगानीमा हुने जोखिमलाई ध्यान दिदै यसको क्षति न्यूनिकरण गर्न नाम्ले तथा जुकाको औषधि र माहामारी विरुद्धका भ्याक्सीन अभियानका रुपमा सबै वडाहरुमा यसै वर्षदेखि संचालन गरिने छ ।
- १० कुखुरापालन, माछापालन, भैसीपालन, बाखापालन तर्फ युवा तथा कृषक लाई खोर, पोखरीमा समुहमार्फत अनुदान दिइ आयआर्जनमा लगाइनेछ । यसका लागि कृषि तथा पशु विकास तर्फ रु ५५,५०,०००।०० (रु पचपन्न लाख पचास हजार) बजेट विनियोजन गरिएको छ ।

पर्यटन प्रबर्द्धन तर्फ

- ११ यस क्षेत्रका प्राकृतिक सम्पदाहरुको जगेर्ना गर्दै यस जिल्लाकै ऐतिहासिक र धार्मिक पहिचान बोकेको डिलासैनीक्षेत्रलाई पर्यटकिय स्थलको रुपमा विकास गरिने छ । पर्यटकिय सम्भावना बोकेका अन्य क्षेत्रहरुको पहिचान, विकास तथा सम्बर्द्धन गरिने छ । साथै यस गाँउपालिका भित्र पर्यटन क्षेत्रको गुरुयोजना बनाउनेछ । यस क्षेत्रका धार्मिक, ऐतिहासिक क्षेत्रका वृत्तचित्र निर्माण गर्ने एवम् प्रसार प्रसार गरिनेछ । सामाजिक-सांस्कृतिक तथा पर्यावरणीय महत्वका मन्दिर, नदिनाला, बनजंगल आदिको संरक्षण एवं सम्बर्द्धन गर्ने कार्यक्रमहरु ल्याइनेछ । यसका लागि पर्यटन प्रबर्द्धनतर्फ रु ५०,००,०००।०० - पचास लाख) विनियोजन गरिएको छ ।

सामाजिक विकास तर्फ:

शिक्षा क्षेत्रतर्फ:

- १२ सामुदायिक विद्यालयहरुमा कार्यरत निजी स्रोतका शिक्षकहरुको व्यवस्थापनमा सहयोग पुऱ्याई गुणस्तर सुधार गर्ने नीति कार्यान्वयन का लागि रु. २,७७,५०,०००।- (दुई करोड सतहत्तर लाख पचास हजार मात्र) विनियोजन गरिएको छ । यो रकम मापदण्ड एवं कार्यविधि बनाई सशर्त अनुदानको रुपमा अनुदान स्वरुप दिइनेछ ।
- १३ गाउँपालिका अनुदान शिक्षकको मासिक तलब भत्तामा रु. २,०००।(दुई हजार मात्र) वृद्धि गरिएको छ ।

स्वास्थ्य तर्फ:

- १४ यस गाँउपालिकाका कुपोषित बालबालिकाको स्वास्थ्य सुधारको लागि विभिन्न संघसस्थाहरु संग समन्वय तथा सहकार्य गरि पोषण सुधार कार्यक्रम संचालन का लागि बहुक्षेत्रीय पोषण योजना अन्तर्गत विनियोजन गरेको छ ।
- १५ स्वास्थ्य सेवा लाई सर्वसुलभ बनाउनम.स्वा.स्व.से. कार्यक्रम लाई गुणस्तरीय र ब्यवस्थित गरिने छ । साथै महिला स्वास्थ्य स्वयंसेविकालाई प्रोत्साहन गर्न अनुदानमा वृद्धि गरिने नीति लिइनेछ । यसका लागि पर्याप्त रकम विनियोजन गरिएको छ ।

१६ आधारभुत स्वस्थ्य सेवाका लागि आवश्यक पर्ने निशुल्क औषधिको उपलब्धतालाई सुनिश्चित गर्न यथेष्ट कजेटको ब्यबस्था गरिनेछ । यसका लागि रु १,१९,००,०००।- (रु.एक करोड उन्नाइस लाख मात्र) बजेट विनियोजन गरिएको छ ।

१७ सवै स्वास्थ्य चौकीहरुमा ल्याव प्रयोगशाला स्थापना गर्न आवश्यक पहल गरिनेछ । यसका लागि पर्याप्त बजेट विनियोजन गरेको छ ।

१८ सार्वजनिक स्थान हरुमा स्तनपान कक्ष तथा सार्वजनिक शौचालय स्थापनाका लागि पर्याप्त बजेट विनियोजन गरेको छ ।

स्वच्छ खानेपानी तर्फ:

१९ यस गाँउपालिकाभित्रका विभिन्न खानेपानी योजनाहरुको संचालन, खानेपानीको गुणस्तर सुधारका लागि रणनीतिक योजना तयार गरिनेछ । खानेपानी तर्फको लागि पर्याप्त बजेट विनियोजन गरिएको छ ।

खेलकुद तर्फ:

२० प्रदेश स्तरको खेलकुद मैदान / गाँउपालिका स्तरको खेल मैदान निर्माण गर्ने पहल गरिनेछ ।

२१ प्रत्येक वडामा वडास्तरीय वार्ड खेल मैदान क्रमशः निर्माण गर्ने नीति अनुरूप खेलकुद तर्फको लागि आवश्यक बजेट विनियोजन गरिएको छ ।

लैंगिक समानता तथा सामाजिक शसक्तिकरण तर्फ:

२२ बालमैत्री शासनको प्रबर्द्धनमा जोड दिइ विविध कार्यक्रमको माध्यम बाट बालविवाह न्युनिकरणमा विशेष पहल गर्न तथा लैंगिक समानता तथा समावेशीकरणका लागि आवश्यक बजेट विनियोजन गरिएको छ ।

२३ गाउँपालिका भरिका टुहुरा बालबालिकाहरुको बाल संरक्षण अनुदान मासिक पाँच सय भत्ताका लागि रु. ६,००,०००।(छ लाख मात्र) विनियोजन गरेको छ ।

२४ अपाङ्ग ग र घ वर्गका अपाङ्गहरुका लागि बार्षिक पैतीस सयका दरले जीवन निर्वाह भत्ता बापत रु. १०,००,०००।(दश लाख मात्र) विनियोजन गरेको छ ।

पूर्वाधार विकासतर्फ:

२५ ठूला आयोजनाहरुको Pre-Feassibility गर्ने कार्यको थालनी गरिनेछ, यसका लागि आवश्यक बजेट विनियोजन गरेको छ ।

२६ सुरक्षित तथा व्यवस्थित शहरी विकासमा जोड दिन नक्शा पास तथा अभिलेखिकरणलाई तिब्रता दिन नीतिगत व्यवस्था गरिनेछ । पूर्वाधार विकासका लागि रु. १,४०,००,०००।- (रु. एक करोड चालिस लाख मात्र) विनियोजन गरिएको छ ।

सडक तर्फ:

२७ ट्रयाक खोलने कार्यलाई निरन्तरता दिदै खोलिएका ट्रयाकहरुलाई स्तरोन्नति गर्दै लगिनेछ । पर्यटकिय सडक तथा दुई जिल्ला जोड्ने सडकलाई प्राथमिकता दिइनेछ ।

सिचाई तर्फ:

२८ कृषियोग्य जमिनको अधिकतम सदुपयोग गर्न आवश्यक सिचाईको व्यवस्था गरिनेछ ।

विद्युत तर्फ:

२९ केन्द्रिय विद्युत लाइन प्रसारणका लागि सम्बन्धित निकायसम्म पहल गरिनेछ भने लघु विद्युत आयोजनाको सम्भाव्यता अध्ययन गरि निर्माणलाई निरन्तरता दिइनेछ ।

भवन तर्फ:

३० आ.व. २०७८।०७९ देखि भूकम्प प्रतिरोधी घरहरु बनाई सुरक्षित आवासको थालनी गरिनेछ । यसका लागि नक्सा पास गरी घर बनाउने कार्यको थालनी गरिनेछ । निर्माण भइसकेका घरहरुलाई सूचिकृत गर्ने नीति लिइनेछ । दक्ष मिस्त्रीहरु उत्पादन गर्न तालिम कार्यलाई प्राथमिकता दिइनेछ ।

वातावरणीय क्षेत्रतर्फ:

३१ वातावरण मैत्री स्थानीय शासन अबलम्बन गर्ने नीति लिइनेछ । हरियाली गाँउ निर्माण गर्न सामुदायीक वनलाई प्रोत्साहन का लागि पर्याप्त बजेट विनियोजन गरेको छ ।

३२ उत्कृष्ट सामुदायिक वनलाई पुरष्कृत गर्ने निति लिइएको छ । नर्सरी निर्माण, खालि ठाउमा वृक्षारोपण गर्ने निति लिइएको छ । वातावरण विनास, प्रदुषण, भुक्षय, प्राकृतिक प्रकोप लाई न्युनिकरण गर्ने आवश्यक पहल गरिनेछ ।

३३ डिलासैनी गाँउपालिकालाई हराभरा बनाइ पर्यटन प्रवर्धन गर्न एक घर एक विरुवा वृक्षारोपण अभियान संचालन गर्ने निति लिइएको छ ।

३४ समग्रमा वातावरण तथा विपद व्यवस्थापन तर्फको लागि रु ५९,००,०००।०० (एकाउन्न लाख) बजेट विनियोजन गरिएको छ ।

संस्थागत विकास सेवा प्रवाह र सुशासन र वित्तिय व्यवस्था

राजश्व तर्फ:

३५ स्थानीय सरकार संचालन ऐन २०७४ बमोजिम आ.व. ०७८।७९ देखि एकिकृत सम्पति कर लागु गर्ने निति लिइनेछ ।

३६ सार्वजनिक सुनुवाइ, आय व्यय सार्वजनिकिकरण, लेखापरिक्षण प्रणालीलाइ प्रभावकारी बनाउन आवश्यक पहल गरिनेछ ।

३७ यस गाँउपालिका तथा अन्तर्गत काम गर्ने कर्मचारीहरुको मनोबल उच्च राख्न कार्य जिवनको गुण अभिवृद्धि गर्ने वातावरण सिर्जना गरिनेछ । कर्मचारीहरुलाई कार्यस्थलमा बसी सेवा प्रवाह गर्ने तथा गाँउपालिकाको निर्णयहरुलाई अक्षरसः कार्यान्वयनमा ल्याउनका लागि तत्पर हुने अवस्थाको सिर्जना हुने वातावरण मिलाइनेछ । राम्रो काम गर्ने कर्मचारीहरुलाई प्रोत्साहन गरिने तथा नराम्रो काम गर्ने कर्मचारीहरुलाई निरुत्साहन गर्ने व्यवस्था मिलाईनेछ । यसका लागि कर्मचारीहरुको क्षमता अभिवृद्धि गर्ने

खालका कार्यक्रमहरु संचालनमा ल्याइनेछ । गाउँपालिकाभित्र उत्कृष्ट कर्मचारी छनौट गरी पुरुष्कृत गरिनेछ । यसका लागि आवश्यक बजेटको व्यवस्था गरिएको छ ।

- ३८ आर्थिक वर्षको अन्त्यमा आएर असारे विकास गर्ने परिपाटीको अन्त्य गर्दै आ.व. २०७८।०७९ लाई डिलासैनी गाउँपालिकाको **बजेट कार्यान्वयन वर्ष** को रूपमा मनाइनेछ । यसको लागि आर्थिक वर्षको शुरुमा नै योजना बनाएर काम गर्न शुरु गर्ने र समयमा नै गाउँपालिकाका कार्यक्रमहरु सम्पन्न गरिनेछ ।
- ३९ कर्मचारी तालिम तथा प्रोत्साहन गर्ने कार्यको थालनी गरिनेछ । कर्मचारी तालिमका लागि रु. १,००,०००।- (रु. एक लाख) विनियोजन गरिएको छ ।
- ४० स्थानीय तहका कर्मचारीहरुले अवकाश पछि प्राप्त गर्ने सुविधा व्यवस्थापनका लागि कर्मचारी कल्याणकारी कोष स्थापनाका लागि आवश्यक बजेट विनियोजन गरिएको छ ।
- ४१ गाउँपालिकामा कार्यरत कर्मचारीहरुका लागि योगदान आधारित सामाजिक सुरक्षा कोषका लागि आवश्यक बजेट विनियोजन गरिएको छ ।
- ४२ डिलासैनी गाउँपालिका लाई आर्थिक रूपमा समृद्ध , दिगो शान्ती ,सुशासन , विकास र समृद्धी तर्फ अगाडी बढाउन संघिय सरकार,प्रदेश सरकार, संघसस्थाहरु, राजनितिक दलहरु तथा आम नागरिक संग सहकार्य समन्वय गर्ने निति लिइनेछ ।संस्थागत विकास तथा सेवा प्रवाह र कार्यक्रम बाफत रु. २,००,००,०००।०० (दुई करोड) विनियोजन गरिएको छ ।
- ४३ राजस्व परिचालनका लागि आवश्यक कानुनी व्यवस्था गरिनेछ । घर घरमा करको चर्चा गर्ने पद्धति विकास गरिनेछ । करदाता मैत्री करप्रणाली अवलम्बन गरिनेछ ।

सूचना प्रविधि तर्फ:

- ४४ गाउँपालिकाले सञ्चालन गर्ने कामहरुलाई पारदर्शि र सर्व साधारणको पहुँचमा वृद्धि गर्ने उद्देश्यले डिजिटल वडापत्र, गुप एस.एम.एस, मोबाईल एप्स, आदिसंचालनको थालनी गरिने छ ।
- ४५ गाउँ कार्यपालिकाको कार्यालयमा र सबै वडा कार्यालयमा समेत सि.सि. क्यामेरा जडान गरिनेछ । यसका लागि आवश्यक बजेटको व्यवस्था गरिएको छ ।
- ४६ गाउँपालिका भरी इन्टरनेट सुविधा उपलब्ध गराइ डिलासैनी गाउँपालिकालाई प्रविधि मैत्री बनाउन रु २०,००,०००।०० (बिस लाख) विनियोजन गरेको छु ।

ससर्त अनुदान तर्फ:

- ४७ संघ तथा प्रदेश सरकार बाट प्राप्त हुने ससर्त अनुदान कार्यक्रम निर्धारित समयमै सम्पन्न गर्न आवश्यक पहल गरिनेछ । साभेदारीमा संचालन गरिने कार्यक्रमहरुका लागि समपुरक कोष मा रु ५,५०,००,०००।०० (पाँच करोड पचास लाख विनियोजन गरेको छु ।

प्रधानमन्त्री रोजगार कार्यक्रम र गाउँपालिका अध्यक्ष रोजगार कार्यक्रम

- ४८ गाउँपालिका अध्यक्ष रोजगार कार्यक्रम सञ्चालनका लागि रु. १,५०,००,०००।(एक करोड पचास लाख मात्र) विनियोजन गरेको छु ।

स्रोत व्यवस्थापन:

स्रोत व्यवस्थापन:

आ.व. २०७८।७९ मा नेपाल सरकारबाट प्राप्त वित्तिय समानिकरण अनुदान वापत रु ९,९०,००,०००।०० (नौ करोड नब्बे लाख) ससर्त अनुदान वापत रु २२,८२,००,०००।०० (बाइस करोड वयासि लाख) , राजस्व बाँडफाँड वापत रु ७,५०,९८,०००।०० (सात करोड पचास लाख अन्ठानब्बे हजार) समपुरक अनुदान वापत रु १,३९,००,०००।००(एक करोड उन्नचालिस लाख) विशेष अनुदान रु ९६,००,०००।०० (छया नब्बे लाख) जेष्ठ नागरीक दिर्घ सेवा सम्मान तथा सामाजिक सुरक्षा कार्यक्रमका लागि लागि अनुमानित रु १०,००,००,०००।०० (दश करोड) संघीय सरकारको कोषबाट खर्च हुने गरी नेपाल सरकार वाट जम्मा रु ४२,५७,९८,०००।०० (बयालिस करोड सन्ताउन्न लाख अन्ठानब्बे हजार) प्राप्त हुनेछ । त्यसै गरी सुदुर पश्चिम प्रदेश सरकारबाट वित्तिय समानिकरण अनुदान रु ६८,५७,०००।०० (अठसठ्ठी लाख सन्ताउन्न हजार), राजस्व बाँडफाँड बाट रु १२,१७,०००।०० (बाह्र लाख सत्र हजार), समपुरक अनुदान बाट रु १,३४,६२,०००।०० (एक करोड चौतिस लाख बासठ्ठी हजार) , विशेष अनुदान बाट रु ७५,००,०००।०० (पचहत्तर लाख) गरी सुदुरपश्चिम प्रदेश बाट जम्मा रु २,९०,३६,०००।०० (दुई करोड नब्बे लाख छत्तीस लाख) प्राप्त हुनेछ । गाँउपालिका को आन्तरीक आम्दानिबाट रु २१,१०,०००।०० (एक्कइस लाख दश हजार) र चालु आ.व.का योजनाहरुको बचत रकम रु ७०,००,०००।०० (सत्तरी लाख) प्राप्त हुनेछ । यसरी गाँउपालिकाको आ.व.०७७।७८ को वार्षिक कुल आय सामाजिक सुरक्षा बाहेक रु ४६,३९,४४,०००।०० (छयालिस करोड उनचालिस लाख चवालिस हजार) र सामाजिक सुरक्षा सहित रु. ४६,३९,४४,०००।००(छपन्न करोड उननचालिस लाख चवालिस हजार मात्र) रहने अनुमान गरेको छु ।

अन्त्यमा,

प्रस्तुत आर्थिक वर्ष ०७८।०७९ को बजेट तर्जुमा गर्ने प्रक्रियामा प्रत्यक्ष तथा परोक्षरूपमा सहयोग पुऱ्याउनु हुने गाँउ प्रमुखज्यू, कार्यपालिका सदस्यज्यूहरु, गाँउसभा सदस्यज्यूहरु, विज्ञज्यूहरु, राजनितिक दलका प्रमुख एवं प्रतिनिधिज्यूहरु, निजि क्षेत्र लगायत गाँउवासी दाजुभाई तथा दिदीबहिनीहरु एवम् अहोरात्र खटिने राष्ट्रसेवक कर्मचारीहरुलाई हार्दिक धन्यवाद ज्ञापन गर्दै बजेट कार्यान्वयनको लागि सबैको सहयोगको अपेक्षा गर्दछु ।

धन्यवाद

प्रस्तुतकर्ता:

पार्वती कुमारी भण्डारी (राना)
उपाध्यक्ष
डिलासैनी गाँउपालिका
गाँउ कार्यपालिकाको कार्यालय
डिलासैनी, बैतडी